

Býráðsfundurinn tann 18. desember 2007

Ár 2007, hin 18. desember kl. 17.30 hevði Klaksvíkar Býráð býráðsfund við niðanfyrri standandi fundarskrá.

Allir limir á fundi.

Erik Andreassen mætir fyri Jákup Mikkelsen

138.

2007-15-046 Umsókn um marknaumskipan matr. 270.

Talan er um at flyta 218m² frá matr. nr.270 til 254c. Við umskipanin verður matr. nr. 270 432m² meðan matr. nr. 254c verður 657m². T.U. hevur onki at viðmerkja til marknaumskip-anina

Tekniska nevnd tekur undir við tilmæli frá T.U. dagf. 01.12.07.

Býráðsins samtykt:

Tilmælið samtykt

139.

Bygðarfelagið Bárani – nýggj staðseting.

Nú eftir, at ognarviðurskiptini vóru komin uppá pláss hjá Bárani, vísir tað seg, at júst hendan staðseting liggur í vegin fyri einum komandi tunnilsvegi norður um fjall, og tískil hevur Landsverk tikið leoyvi til byggingina hjá Bygðarfelagnum aftur. Tekn. Ums. Staðfestir, at loyvið hjá LV er tikið aftur, og at onnur loysn tí má finnast. Sí skriv frá T.U., har mælt verður til, at arbeitt verður víðari við tí prinsippinum um at flyta grundøki hjá Bygðarfelagnum Bárani norður um landsvegin, og at T.U. fær heimild til at regulera endaligu staðsetingina í tann mun tað gerst neyðugt.

Árnafjarðarnevndin tekur undir við tilmæli frá T.U., dagf. 01.12.07.

Tekniska nevnd tekur undir við tilmæli frá T.U., dagf. 01.12.07.

Býráðsins samtykt:

Tilmælið samtykt

140.

2007-19-134 Reglugerð fyri bilar og maskinur kommununnar.

Uppskotið til reglugerð hevur nú verið til hoyringar hjá øllum deildum kommununnar, og eru einki mótmæli komin inn. Mælt verður tí til at samtykkja reglugerðina.

Fíggarnevndin tekur undir við tilmæli frá umsitingini, dagf. 12.12.07.

Býráðsins samtykt:

Tilmælið samtykt

141.

2007-15-054 treytir í leigusáttmála – P/f í Ánunum.

Beint frammanundan seinasta fundi í Havnanevndini kom skriv frá P/f í Ánunum um ymisk viðurskipti viðv. bygging teirra í Norðhavnini. Talan m.a. um leigutíðina, sum teir ynskja at verða 40 ár, meðan standard sáttmálin leggur upp til 20 ár. Sí skriv frá T.U.

Havnanevndin tekur undir við, at sáttmálin verður longdur til 40 ár. Viðv. sáttmálanum uppá fundamentini heldur nevndin fast við 15.ár.

Fíggarnevndin tekur undir við Havnanevndini 04.12.07.

Býráðsins samtykt:

Tilmælið samtykt

142.

2005-21-011 Bussleið 410.

Víst verður til frágreiðing frá býráðsskrivarinum um eina vænaða meirnýtlu 2007 uppá kr. 219.390,- og mælt verður til at staðfesta hesa meirnýtlu.

Fíggarnevndin tekur undir við tilmælinum frá býráðsskrivar-anum, dagf. 14.12.07.

Býráðsins samtykt:

Tilmælið samtykt við tí treyt, at útreiðslurnar verða á verandi støði.

143.

2005-08-035 N. Rossafelag – umsókn um stuðul.

Rossafelagið søkir um at fáa játtaða peningin 2007 útgoldnan.

Ein meiriluti í Mentanarnevndini, Gunvá við Keldu, Rani Nolsøe, Torleif Sigurðsson og Kristian Eli Zachariasen, mælir til, at kr. 100.000 verða goldnar nú, móti at pantur á kr. 200.000 verður lisin á ognina. Byggifreist fyri at fremja verkætlanina á tvey ár verður ásett.

Ein minniluti í nevdini, Jórun Høgnesen, tekur undir við til-mæli frá 30. nov.07 og mælir frá at játta kr. 100.000 nú til felag-ið. Eisini verður mælt til, at pantur kr. 100.000 fyri longu goldna upphædd verður lagdur á ognina.

Fíggarnevndin tekur undir við meirlutanum í Mentanarnevnd-ini 05.12.07.

Býráðsins samtykt:

Broytingaruppskot frá umsitingini, dagfest 18.12.07, um at taka upp samráðingar við felagið um yvirtøku av grundøkinum, samtykt.

144.

2007-01-114 Gamli tekniski Skúli – framtíðanýtsla.

Sosiala umsiting vísir á skriv, dagf. 05.10.07 frá samskiparanum har greitt verður frá umstøðunum hjá Frítíðarskúlanum. Sosiala deild er eisini vitandi um, at skúlarnir eisini ynskja at fáa somu høllir. Víst verður eisini til skriv, dagf. 03.10.07 og notat frá býráðsskrivararum, dagf. 23.11.07, har kunnað verður um, at Barnatannarøktin hevur tørv á høllum til undirvísingarbrúk. Vísandi til omanfyri standandi vil sosiala umsiting mæla til, at tørvurin hjá Frítíðarskúlanum verður raðfestur, men umsitingin er greið yvir, at eftirspurningurin eftir gl. Tekniska Skúla er stórur, tí verður málið lagt fyri til støðutakan.

Ein meiriluti í Sosialu nevnd, Jórun Høgnesen og Atli Justinus-sen, tekur undir við ætlanini um at lata Frítíðarskúlanum høllini.

Ein minniluti í nevdini, Gunvá við Keldu, tekur undir við at lata skúlunum og tannlæknastovuni høllini. Víst verður til skriv frá umsitingini, dagf. 30.11.07.

Fundurin í Mentanarnevndini var saman við Sosialu nevnd.

Ein meiriluti, Gunvá við Keldu, Kristian Eli Zachariasen og Torleif Sigurðsson, mælir til at skúlin saman við tannarøktini fær Gl. Tekniska skúla til nýtslu.

Ein minniluti, Jórun Høgnesen og Rani Nolsøe, mælir til, at gl. Tekniski skúli verður nýttur til frítíðarskúla.

Fíggarnevndin beinir málið í Býráðið.

Býráðsins samtykt:

Tilmælið frá meirilutanum í SoN og minnilutanum í MeN samtykt við 6 atkv. fyri (EyS, SOJ, RN, JH, ASJ og HAB) og 4 ímóti (GvK, TS, KEZ og EA). KFO atkv. ikki.

145.

2006-19-092 Viðv. Broytan av reglugerð – Atlantis.

Mælt verður til, at gr. 3 verður broytt soleiðis:

Grunnurin verður umsitin av einum stýri við 3 limum, sum verða valdir soleiðis:

1-borgarstjórin í Klaksvík velur ein, sum er formaður

2-borgarstjórin í Klaksvík velur ein, sum er nevndarlimur

3- Atlantis velur triðja limin.

Mentanarnevndin tekur undir við tilmæli 01.12.07.

Fíggarnevndin tekur undir við mentanarnevndini, 05.12.07.

Býráðsins samtykt:

Tilmælið samtykt

146.**2007-17-071 Neyðugar umvælingar, flytingar millum kontur – Skúlin á Ziskatrøð.**

Hjálagt er uppskot frá mentanardeildarleiðaranum til flytan millum kontur, fyri at kunna flyta á kontu 401800 kr. 605.000, hetta vegna tað, at kr. 400.000 vórðu tiknar av til keyp av lendi matr. 1444. Deildarleiðarin hevur tosað við allar limirnar í Mentanarnevndin og Sosialu nevnd um málið, har øll taka undir við, at nevnda flyting verður framd eftir hjálagda leisti. Sí skriv frá umsitingini.

Fíggjarnevndin tekur undir við skrivi frá mentanardeildarleið-aranum, dagf. 12.12.07 og 13.12.07.

Býráðsins samtykt:

Tilmælið samtykt

147.**Býráðsfundirnir 2008.**

Býráðsins samtykt:

Samtykt, at regluligu býráðsfundirnir í 2008 verða: 29/1, 26/2, 1/4, 29/4, 27/5, 24/6, 23/9, 21/10, 18/11 og 16/12.

148.**2007-08-094 Restgjald stuðul – F. Sjómannadagur.**

Víst verður til telduskriv, har Føroya Sjómannadagur hevur tilsøgn um at fáa 250.000. – Avsettar eru kr. 250.000.-. Spurningurin er so, um vit skulu gjalda teimum kr. 50.000 og harvið fara uppum játtanina, ella halda okkum til avsetingina og gjalda teimum restupphæddina kr. 8.812,12. Mælt verður til, at restupphæddin verður goldin út nú.

Mentanarnevndin tekur undir við tilmæli 01.12.07.

Fíggjarnevndin mælir til, at tær írestandi kr. 50.000 verða útgoldnar Sjómannadegnum í inniverandi ári og fíggjað við flyting millum kontur, har kr. 40.000 verða fluttar av kontu nr.

450782 "gáva, bátur til Grønlands" og kr. 10.000 av kontu nr. 450267 "oratorium".

Býráðsins samtykt:

Tilmælið frá FÍN samtykt við 6 atkv. fyri (EA, KFO, ASJ, JH, SOJ og EyS) og 1 ímóti (GvK) við tí ískoyti, at greiðar mannagongdir fyri stuðulsveitingar býráðsins verða settar í verk beinanvegin.

Fundurin lokin